

រាជសារតែមួយប៉ុណ្ណោះ

បណ្ឌិតៈ តាជី អ៊ុំព្រហ្ម

ឧទ្ទិសដល់

**បណ្តាអ្នកទាំងឡាយដែលស្វែងរកសេចក្តីពិតដោយ
ភាពជ្រះថ្លា និងស្មោះត្រង់ ព្រមទាំងបើកនូវវិចារ
ណញ្ញាណ**

ប្រធានបទស្ទួន

ក្រោយពីអស់ឡោះបានបង្កើតព្យាករណ៍អាហារ រាជសារដើមដំបូងគេតែមួយគត់ និងដ៏អមតៈដែលត្រូវបានគេពាំនាំទៅកាន់មនុស្សលោកតាមរយៈប្រវត្តិសាស្ត្រនៃមនុស្សជាតិ.....

**ពិតណាស់ វាសោះគឺរាជសារដែលបង្ហាញអំពីតាវហេន (តាជាម្ចាស់តែមួយ)
របស់អស់ឡោះ ហើយនិងការគោរពសក្ការៈទៅចំពោះទ្រង់តែមួយគត់**

ដើម្បីជាការរំលឹកដល់មនុស្សលោកអំពីរាជសារនេះ និងក៏ដើម្បីជាការបង្វែរមនុស្ស (ពីភាពរង្វេង) ទៅកាន់ផ្លូវដែលត្រឹមត្រូវ ព្រះ(អស់ឡោះ)ជាម្ចាស់តែមួយគត់ដែលជាអ្នកបានបង្កើតនូវអ្វីគ្រប់បែបយ៉ាង បានបញ្ជូននូវបណ្តាព្យាករណ៍ និងអ្នកនាំសារទាំងឡាយរបស់ទ្រង់(ទៅកាន់មនុស្សលោក) ក្នុងចំណោមនោះមានដូចជា ព្យាករណ៍អាហារ នូហ អ៊ីប្រហ៊ីម មូសា អ៊ីសា និងព្យាករណ៍មូហាំម៉ាត់(សូមសន្តិភាពកើតមានដល់ពួកគាត់ទាំងអស់គ្នា) ដើម្បីផ្សព្វផ្សាយនូវរាជសារដ៏សំខាន់ និងដ៏មានតម្លៃបំផុតតែមួយគត់វានោះគឺ ៖

ពិតណាស់ អស់ឡោះទ្រង់គឺជាម្ចាស់តែមួយគត់ដែលជាអ្នកបានបង្កើតអ្វីៗគ្រប់យ៉ាង ដូច្នេះចូរពួកអ្នកគោរពសក្ការៈចំពោះទ្រង់តែមួយគត់។

ព្រះជាម្ចាស់តែមួយគត់ដែលត្រូវគេគោរពសក្ការៈដ៏ពិតប្រាកដដែលជាអ្នកបានបង្កើតអ្វីៗគ្រប់បែបយ៉ាង

អស់ឡោះបានបញ្ជូនបណ្តាព្យាករណ៍ និងអ្នកនាំសារ
ទាំងអស់នេះមក៖

ព្យាករណ៍នូហ
ព្យាករណ៍អ៊ីប្រហ៊ីម
ព្យាករណ៍មូសា
ព្យាករណ៍អ៊ីសា
ព្យាករណ៍មូហាំម៉ាត់



ដើម្បីឲ្យពួកគេផ្សព្វផ្សាយនូវរាជសារមួយ
នេះ៖

**ម្ចាស់របស់ពួកអ្នកគឺជាម្ចាស់
តែមួយគត់។ ហេតុនេះចូរពួក
អ្នកគោរពសក្ការៈទៅចំពោះ
ទ្រង់តែមួយប៉ុណ្ណោះ។**

ដូចគ្នាដែរ អស់ឡោះជាម្ចាស់បានបញ្ជូននូវបណ្តាអ្នកនាំសារ និងបណ្តាព្យាករី ទាំងឡាយរបស់ទ្រង់ ដើម្បីសម្រេចឲ្យបាននូវកិច្ចការ និងតួនាទីជាច្រើនផ្សេងទៀតដូចជា៖

- ១) ទទួលយកនូវរាជសារ និងផ្សព្វផ្សាយវាទៅកាន់ក្រុមរបស់ពួកគេ ក៏ដូចជាបណ្តាអ្នកដែលដើរតាមពួកគេផងដែរដោយភាពស្មោះត្រង់ មានទំនួលខុសត្រូវព្យាយាម និងយកចិត្តទុកដាក់។
- ២) បង្រៀនមនុស្សអំពីតារាហេទ(ភាពជាម្ចាស់តែមួយ)របស់អស់ឡោះ ហើយនិងធ្វើការគោរពសក្តារៈចំពោះទ្រង់ដោយចិត្តជ្រះថ្លា(ចាកឆ្ងាយពីទង្វើពហុទេពនិយម)
- ៣) ធ្វើជាគំរូល្អទាំងពាក្យសម្តី និងទង្វើ ដើម្បីឲ្យមនុស្សយកគំរូតាមពួកគេក្នុងការស្វែងរកផ្លូវទៅកាន់អស់ឡោះ។
- ៤) ចង្អុលបង្ហាញអ្នកដែលដើរតាមពួកគេទាំងអស់ឲ្យមានការកោតខ្លាចអស់ឡោះ និងគោរពតាមបទបញ្ជារបស់ទ្រង់ ព្រមទាំងទទួលយកអស់ឡោះជាម្ចាស់តែមួយគត់(ធ្វើជាព្រះ)។
- ៥) បង្រៀនអ្នកដែលដើរតាមពួកគាត់ទាំងអស់អំពីបណ្តាច្បាប់សាសនា និងចង្អុលបង្ហាញពួកគេអំពីកិច្ចការលោកិយ ព្រមទាំងជម្រុញពួកគេឲ្យប្រកាន់នូវសីលធម៌ល្អប្រពៃ ក៏ដូចជាទំនាក់ទំនងជាមួយនឹងអ្នកដទៃដោយភាពល្អប្រសើរ។
- ៦) ចង្អុលបង្ហាញដល់អ្នកដែលប្រឆាំង(មិនព្រមជឿ) និងជនដែលប្រព្រឹត្តពហុទេពនិយម(ឲ្យចៀសឆ្ងាយ)អំពីការគោរពសក្តារៈចំពោះរូបបដិមា។
- ៧) ធ្វើការផ្សព្វផ្សាយដល់មនុស្ស(ឲ្យពួកគេបានដឹងថា) ពិតណាស់ ពួកគេនឹងត្រូវបានគេពង្រសំឡើងវិញក្រោយពីពួកគេបានស្លាប់ ហើយពួកគេនឹងត្រូវបានគេជំនុំជម្រះទោស និងកាត់សេចក្តីនៅថ្ងៃបរលោកអំពីទង្វើទាំងឡាយរបស់គេ (ដែលគេបានប្រព្រឹត្តកាលពីនៅរស់)។ ដូច្នេះ ជនណាដែលមានជំនឿចំពោះអស់ឡោះជាម្ចាស់តែមួយគត់ និងសាងនូវទង្វើកុសល រូបគេនឹងទទួលបាននូវការតបស្នងមកវិញ គឺឋានសួគ៌។ រីឯជនណាហើយដែលប្រព្រឹត្តនូវទង្វើពហុទេព

និយមជាមួយនឹងអស់ឡោះ ព្រមទាំងប្រឆាំងនឹងបទបញ្ជារបស់ទ្រង់ នោះ
កន្លែងរបស់គេគឺ....!

ជាការពិតណាស់ បណ្តាព្យាករី និងអ្នកនាំសារទាំងនោះ គឺត្រូវបានបង្កើត និង
បញ្ជូនពួកគេមកដោយព្រះជាម្ចាស់តែមួយគត់ ហើយចក្រវាឡ និងអ្វីដែលមាននៅក្នុងចក្រ
វាឡនេះអំពីម៉ាឡូក(សត្វលោក)ទាំងឡាយ គឺពួកគេសុទ្ធតែទទួលស្គាល់ថាមានព្រះអស់
ឡោះគឺជាអ្នកបង្កើត ហើយពួកគេទាំងអស់សុទ្ធតែបានធ្វើសាក្សីទទួលស្គាល់ពីភាពជា
ម្ចាស់តែមួយរបស់ទ្រង់។ ពិតណាស់ អស់ឡោះគឺជាអ្នកដែលបានបង្កើតនូវចក្រវាឡនេះ
និងអ្វីដែលមាននៅក្នុងវា រួមមានមនុស្ស សត្វពាហនៈ និងអ្វីៗជាច្រើនផ្សេងទៀតដែល
គ្មាននរណាម្នាក់ដឹងអំពីចំនួនជាក់លាក់របស់វាក្រៅពីម្ចាស់ដែលបានបង្កើតវានោះឡើយ។
អស់ឡោះគឺជាម្ចាស់តែមួយគត់ ដែលបានបង្កើតនូវជីវិតដែលគ្មានថ្ងៃស្លាប់ ពោលគឺជាអ្នក
ដែលបានបង្កើតនូវសេចក្តីស្លាប់ និងជីវិតអមតៈ(នៅថ្ងៃបរលោក)។

មួយវិញទៀត (ប្រសិនបើគេពិតជាអ្នកដែលស្វែងរកសេចក្តីពិត) នៅពេលដែលគេ
សិក្សាស្វែងយល់អំពីព្រះជាម្ចាស់នៅក្នុងព្រះគម្ពីរបរិសុទ្ធ និងគម្ពីរគួរអាន ដោយការសិក្សា
មួយត្រឹមត្រូវ និងមានចិត្តជ្រះថ្លាចំពោះវា គឺរូបគេនឹងអាចមានលទ្ធភាពបែងចែកនូវលក្ខ
ណៈដែលមានសម្រាប់តែអស់ឡោះជាម្ចាស់តែមួយ ដែលគ្មាននរណាម្នាក់ចូលរួមជាមួយ
នឹងទ្រង់នោះឡើយ។ ទាំងនេះ គឺជាលក្ខណៈមួយចំនួនដែលមានសម្រាប់តែអស់ឡោះ៖

- ព្រះជាម្ចាស់ដ៏ពិតប្រាកដ គឺជាអ្នកដែលបង្កើត(នូវអ្វីៗគ្រប់បែបយ៉ាង) ពុំមែនជាអ្នក
ដែលគេបង្កើតនោះទេ
- ព្រះជាម្ចាស់ដ៏ពិតប្រាកដ គឺមានតែមួយគត់ ហើយគ្មានដៃគូនោះទេ។ ព្រះនោះ គឺពុំ
មែនមានច្រើនអង្គ ពុំមែនជាព្រះបិតា ឬជាព្រះបុត្រានរណាម្នាក់នោះទេ។
- អស់ឡោះជាម្ចាស់ ទ្រង់ជ្រះស្អាតចាកផុតពីការបង្កើតរូបរាងដោយមនុស្សលោក។
ដូច្នេះ គ្មាននរណាម្នាក់អាចមើលឃើញទ្រង់នោះទេនៅក្នុងលោកិយនេះ។
- អស់ឡោះ គឺមានតាំងពីអាហ្សាលី(មានតាំងដើមមក) ដោយទ្រង់ពុំស្លាប់នោះទេ
ហើយក៏គ្មានលក្ខណៈណាមួយរបស់ម៉ាឡូកដូចទ្រង់នោះដែរ។

- អល់ឡោះគឺមានអនុភាព និងសមត្ថភាពដោយខ្លួនរបស់ទ្រង់ផ្ទាល់។ ទ្រង់មិនត្រូវការ(ពឹងពាក់)ទៅលើម៉ាឡូក(សត្វលោក)ណាមួយនោះទេ។ ទ្រង់ពុំមានឪពុក ពុំមានម្តាយ ពុំមានប្រពន្ធ ពុំមានបុត្រ។ ទ្រង់ពុំត្រូវការ(បរិភោគ)ម្ហូបអាហារ ភេសជ្ជៈ ឬក៏ការជួយពីនរណាម្នាក់ឡើយ ក៏ប៉ុន្តែម៉ាឡូកដែលទ្រង់បានបង្កើតទៅវិញទេដែលត្រូវការពឹងពាក់ទៅលើទ្រង់នោះ។
- អល់ឡោះជាម្ចាស់មានលក្ខណៈសម្បត្តិដ៏អស្ចារ្យប្លែកពីអ្វីទាំងអស់ និងពេញលេញគ្មានអ្វីមួយអំពីម៉ាឡូក(សត្វលោក)មកសហការ និងប្រដូចនឹងទ្រង់ឡើយ។ គ្មានអ្វីមកប្រដូចនឹងទ្រង់បានឡើយ។ យើងអាចប្រើលក្ខណៈសម្បត្តិទាំងនេះនិងលក្ខណៈសម្បត្តិដទៃទៀតដែលជាលក្ខណៈសម្បត្តិដ៏អស្ចារ្យមានតែមួយគត់ចំពោះព្រះអល់ឡោះដើម្បីបដិសេធរាល់ការអះអាងថាមានព្រះផ្សេងទៀត។

ឥឡូវនេះ សូមទុកឲ្យខ្ញុំត្រឡប់ទៅនិយាយអំពីរាជសារតែមួយនោះវិញម្តង.....ដែលជាប្រធានបទ ឬក៏ជាខ្លឹមសារគោលនៅក្នុងកូនសៀវភៅមួយនេះ។ ខ្ញុំចង់បង្ហាញអំពីគំនិតទស្សនៈ ក៏ដូចជាលទ្ធផលនៃការសិក្សាអំពីព្រះគម្ពីរបរិសុទ្ធ និងគម្ពីរគួរអានជុំវិញភស្តុតាងនានាដែលបញ្ជាក់អំពីភាពជាម្ចាស់តែមួយរបស់អល់ឡោះ ហើយដែលខ្ញុំរីករាយនឹងចែករំលែកទៅកាន់អ្នកទាំងអស់គ្នា ក្រោយពីបានសិក្សាស្រាវជ្រាវអស់រយៈពេល៣៥ឆ្នាំ និងការសន្ទនាផ្សេងៗនានាជាមួយនឹងពួកគ្រីស្ទាន និងក្រោយពីមានបទពិសោធន៍ដ៏យូរអង្វែងព្រមជាមួយនឹងការសាកល្បងបង្រៀននៅតាមបណ្តាញអន្តរវប្បធម៌ជាមួយនឹងជនជាតិនានា និង(អ្នកដែលមាន)វប្បធម៌ផ្សេងៗគ្នា និង(ក្រោយពី)ការធ្វើទស្សនកិច្ចនៅតាមបណ្តាប្រទេសនានាជាច្រើនជុំវិញពិភពលោក។ ប៉ុន្តែ មុននឹងនិយាយពីបញ្ហានេះ ខ្ញុំរីករាយនឹងបង្ហាញអ្នកទាំងអស់គ្នានូវទស្សនៈ ឬក៏គំនិតមួយ៖

មានអ្នកអាននៃគ្រីស្ទានមួយចំនួនមាន ការឃើញខ្វល់ ហើយបានសួរគ្នាទៅវិញទៅមកថា៖ ច្បាស់ណាស់ថា ពិតណាស់ អល់ឡោះជាម្ចាស់មួយតែមួយ ហើយពួកយើងក៏មានជំនឿចំពោះព្រះតែមួយដូចគ្នា។ ហេតុអ្វីបានជាពួកយើងមិនចុះសម្រុងនឹងគ្នា?

ធាតុពិត ក្នុងអំឡុងពេលនៃការសិក្សារបស់ខ្ញុំអំពីសាសនាគ្រីស្ទនៅក្នុងព្រះគម្ពីរ បរិសុទ្ធ (គម្ពីរសញ្ញាណថ្មី) និងក្រោយពីខ្ញុំបានអាននិងស្វែងយល់អំពីគម្ពីរនានារបស់ សាសនាគ្រីស្ទ ក៏ដូចជាការសន្ទនាយ៉ាងច្រើនរបស់ខ្ញុំជាមួយនឹងបុព្វជិត និងពួកអ្នកដែល ប្រកាន់ខ្ជាប់នូវសាសនារបស់ពួកគ្រីស្ទាននៅតាមបណ្តាប្រទេសជាច្រើនជុំវិញពិភពលោក ខ្ញុំបានសង្កេតឃើញថា ពាក្យថា “អល់ឡោះ”(យោងទៅតាមអ្វីដែលពួកគេភាគច្រើនបាន និយាយ) គឺផ្ទុកទៅដោយ៖

១) អល់ឡោះជាព្រះបិតា

២) អល់ឡោះជាព្រះបុត្រា

៣) អល់ឡោះជាព្រះវិញ្ញាណបរិសុទ្ធ

វិចារណញ្ញាណនិងគំនិតធម្មតានាំឱ្យអ្នកស្រាវជ្រាវនៃសេចក្តីពិតគិតនិងពិភាក្សាជាមួយគ្រី ស្ទបរិសុទ្ធទាំងនេះដោយភាពទន់ភ្លន់ និងការគោរព។

- តើពាក្យសម្តីរបស់ពួកអ្នកមានន័យយ៉ាងដូចម្តេចដែលថា “អល់ឡោះជាព្រះតែមួយ”
ខណៈដែលពួកអ្នកសំដៅទៅលើព្រះបីអង្គ? (តើ $១+១+១=១$ ឬ?)
- តើអល់ឡោះជាម្ចាស់ជាព្រះតែមួយ ស្ថិតនៅក្នុងភាព៣ ឬក៏៣ស្ថិតក្នុង១?

អាស្រ័យទៅលើនេះ និងយោងទៅតាមគោលជំនឿខ្លះរបស់ពួកគ្រីស្ទាន ពិតណាស់ សម្រាប់ព្រះទាំង៣អង្គនេះ គឺមានលក្ខណៈ តួនាទី និងរូបរាងខុសៗគ្នា ក្នុងនោះ ៖

១) អល់ឡោះជាព្រះបិតា = អ្នកបង្កើតអ្វីៗគ្រប់យ៉ាង

២) អល់ឡោះជាព្រះបុត្រា = ព្រះសង្គ្រោះ

៣) អល់ឡោះជាព្រះវិញ្ញាណបរិសុទ្ធ = អ្នកផ្តល់ឱវាទ

ជាការពិត ពាក្យសម្តីដែលថា អាល់ម៉ាសៀស្ទ(ព្រះយេស៊ូ) គឺជាបុត្រារបស់ អល់ឡោះ ឬជាព្រះ ឬក៏ជាភាគមួយនៃព្រះ គឺវាផ្ទុយទាំងស្រុងទៅនឹងបណ្តាភស្តុតាងជា ច្រើនដែលបានចែងនៅក្នុងព្រះគម្ពីរបរិសុទ្ធ ដោយសារបណ្តាភស្តុតាង(នៅក្នុងព្រះគម្ពីរ

បរិសុទ្ធ) ទាំងនោះបានបង្ហាញយ៉ាងច្បាស់លាស់ថា ជាការពិត គឺពុំមាននរណាម្នាក់អាច មើលឃើញអស់ឡោះនោះទេ ៖

“ ពិតណាស់ពួកអ្នកទាំងអស់គ្នាមិនដែលលឺសម្លេងរបស់ទ្រង់នោះទេ ហើយក៏គ្មាន នរណាម្នាក់អាចមើលឃើញព្រះភក្ត្ររបស់ទ្រង់នោះឡើយ” (គម្ពីរអ៊ីនដីល(បឺប) យូហាន ៣៧:៥)

“ គ្មាននរណាម្នាក់ធ្លាប់ឃើញទ្រង់នោះឡើយ ហើយក៏គ្មាននរណាម្នាក់អាចមើល ឃើញទ្រង់នោះដែរ ” (រាជសារដំបូងទៅកាន់គីម៉ូតូស១៦:៦)

“ គ្មាននរណាម្នាក់ធ្លាប់ឃើញយើងនោះទេខណៈពេលគេនៅរស់នោះ ” (ការចាក ចេញ ២០:៣៣)

យោងទៅលើបណ្តាភស្តុតាងទាំងនេះ និងផ្សេងពីនេះទៀត ពិតណាស់ខ្ញុំពិតជា មានការភ្ញាក់ផ្អើលចំពោះការចោទជាសំណួររាល់ៗអ្នកដែលមានទំនួលខុសត្រូវ និងគួរឲ្យ គោរពថា តើយើងអាចមានការឯកភាពយ៉ាងដូចម្តេចទៅរវាងអ្នកដែលនិយាយថា ពិត ណាស់ព្យាករណ៍អ៊ីសាប្បយេស៊ូ គឺជាអស់ឡោះ ខណៈដែលមានភស្តុតាងជាច្រើននៅក្នុងព្រះ គម្ពីរបរិសុទ្ធបញ្ជាក់ថា “ គ្មាននរណាម្នាក់ធ្លាប់ឃើញទ្រង់នោះឡើយ ហើយក៏គ្មាននរណា ម្នាក់អាចស្តាប់លឺសម្លេងរបស់ទ្រង់ដែរ ” “ ពិតណាស់ពួកអ្នកទាំងអស់គ្នាមិនដែលលឺស ម្លេងរបស់ទ្រង់នោះទេ ហើយក៏គ្មាននរណាម្នាក់អាចមើលឃើញព្រះភក្ត្ររបស់ទ្រង់នោះ ឡើយ”???

- តើក្នុងពេលនោះ ពួកជ្វីហ្វ និងគ្រូសាររបស់ព្យាករណ៍អ៊ីសា និងអ្នកដែលដើរតាមគាត់ បានឃើញព្យាករណ៍អ៊ីសាឬទេ? តើពួកគេមិនបានឃើញព្យាករណ៍អ៊ីសា ឬយេស៊ូ (ពួក គេថាអស់ឡោះជាបុត្រា ដូចដែលពួកគេមួយចំនួនមានជំនឿ) និងមិនបានលឺ សម្លេងគាត់ទេឬ?
- តើព្រះគម្ពីរបរិសុទ្ធ(គម្ពីរសញ្ញាណថ្មី)មិនបានរំលឹកយ៉ាងច្បាស់លាស់ទេឬជុំវិញនាក រជីវិតរបស់អ៊ីសាដោយបានលើកជាឧទាហរណ៍ថា៖ គាត់បានដើរ និងបាននិយាយ គាត់ចេះហូប ចេះផឹក និងបានបង្ហាញផ្លូវដល់ក្រុមរបស់គាត់.....។ (ប្រសិនបើអ្នក

ចង់អានរឿងទាំងមូលពាក់ព័ន្ធនឹងការសន្ទនាគ្នារវាងស្នេហា(សាតាំង) និងព្យាករីអ៊ីសា សូមរកមើលនៅក្នុងព្រះគម្ពីរបរិសុទ្ធ " គម្ពីរអ៊ិនជីល(បឺប) ម៉ាថា ១:៩ - ១:១០)

- តើព្រះគម្ពីរបរិសុទ្ធបានបញ្ជាក់យ៉ាងដូចម្តេចទៅ ដែលថា ពិតណាស់អស់ឡោះ គឺគ្មាននរណាម្នាក់មើលឃើញ ឬស្តាប់លឺសម្លេងរបស់ទ្រង់ឡើយ ក្រោយមកយើងឃើញមានអ្នកដែលចាត់ទុកថាព្យាករីអ៊ីសាជាព្រះ ឬជាបុត្ររបស់ព្រះ ឬក៏គិតថាព្យាករីអ៊ីសាគឺជាចំណែកមួយនៃគោលជំនឿត្រងក?
- តើមានអាថ៌កំបាំងអ្វីដែលពាក់ព័ន្ធនឹងធាតុពិតរបស់អស់ឡោះ?

ជាការពិតណាស់ ព្រះគម្ពីរបរិសុទ្ធបានបញ្ជាក់ប្រាប់យើងផ្ទុយពីនេះ ខណៈវាជាគម្ពីរដែលមកនាំមកពីអស់ឡោះជាម្ចាស់ដ៏ពិតប្រាកដ ជាម្ចាស់ដែលបានបង្កើតពួកគេទាំងអស់គ្នា និងជាអ្នកដែលមានបន្ទូលនូវសេចក្តីពិត និងបានប្រើមនុស្សឲ្យដើរតាមនូវសេចក្តីពិតភាពសច្ចៈ និងភាពយុត្តិធម៌ ដោយទ្រង់បានមានបន្ទូលថា៖ " ជាការពិតណាស់ យើងគឺជាម្ចាស់ ហើយគ្មានទេម្ចាស់ណាផ្សេងក្រៅពីយើង។ ហើយពិតណាស់ យើងមិននិយាយដោយស្ងាត់ៗ ហើយយើងក៏មិនបង្កើតនូវគោលបំណងរបស់យើងមានភាពអាថ៌កំបាំងនោះដែរ.....ពិតណាស់ យើងគឺជាអស់ឡោះ ហើយពិតណាស់ យើងនិយាយដោយភាពពិត។ ហើយពិតណាស់ យើងបានប្រកាសថា តើអ្វីជាសេចក្តីពិត"(១៩:៤៥)។

ដូចនេះ តើអ្វីជាសេចក្តីពិត?

ពិតណាស់ ព្រះគម្ពីរបរិសុទ្ធដែលមានក្នុងដៃពួកដូចៗ ពួកគ្រីស្ទាន និងពួកអ្នកមូស្លីម គឺបានបញ្ជាក់ដូចៗគ្នាទាំងអស់ពីការមានវត្តមានរបស់អស់ឡោះជាម្ចាស់ និងតារាហេទ (ភាពជាម្ចាស់តែមួយគត់)របស់ទ្រង់។ ឥឡូវនេះ យើងនឹងនិយាយជាមួយគ្នាអំពីដំណើរនៃការស្វែងរកសេចក្តីពិតនៃម្ចាស់ដ៏ពិតប្រាកដ ហើយនិងតារាហេទ(ភាពជាម្ចាស់តែមួយគត់)របស់ទ្រង់ ការគោរពសក្តារៈចំពោះទ្រង់ ការគោរពតាមនូវបទបញ្ជា និងបណ្តាំផ្ទៃទាំងឡាយរបស់ទ្រង់នៅក្នុងព្រះគម្ពីរបរិសុទ្ធ(គម្ពីរសញ្ញាណចាស់ និងគម្ពីរសញ្ញាណថ្មី) និងគម្ពីរគួរអានដែលវាជាគម្ពីរនាសម័យកាលចុងក្រោយ និងជាគម្ពីរចុងក្រោយបង្អស់សម្រាប់មនុស្សលោកទាំងអស់ដែលជាព្រះបន្ទូលរបស់អស់ឡោះជាម្ចាស់ដែលបានរំហ៊ុំ

(ប្រទានរាជសារ)ទៅកាន់ព្យាការី និងជាអ្នកនាំសារចុងក្រោយបង្អស់របស់ទ្រង់គឺមហាម៉ាត់ កូនអាប៉ូហ្គុលឡោះ...ជាព្យាការីដ៏ស្មោះត្រង់។

រីឯពួកអ្នកស្វែងរកសេចក្តីពិតដោយភាពស្មោះស ជឿជាក់ និងដោយបើកចំហរនូវ វិចារណញាណរបស់ពួកគេវិញ ខ្ញុំសង្ឃឹមថា កូនសៀវភៅតូចមួយក្បាលនេះ នឹងមាន ប្រយោជន៍សម្រាប់ពួកគេ ព្រមជាមួយនឹងភស្តុតាងនៃការរកឃើញសេចក្តីពិតយ៉ាង ច្បាស់លាស់ជុំវិញម្ចាស់តែមួយគត់ និងជាផ្លូវដែលចង្អុលបង្ហាញទៅរកតារាហេទ(ភាពតែ មួយរបស់អស់ឡោះ) សេចក្តីស្ងប់ ភាពរីករាយខាងផ្លូវកាយ និងសុភមង្គលខាងផ្លូវចិត្តដ៏ អមតៈ។

ដើម្បីផ្តល់ភស្តុតាងនៃភាពជាម្ចាស់តែមួយរបស់ព្រះអស់ឡោះខ្ញុំនឹងណែនាំអត្ថបទ ខ្លះពីគម្ពីរឋិស្សន្ទនិងគម្ពីរគូរអានដោយគ្មានការអត្ថាធិប្បាយទេ សូមអោយអ្នកអានដោយ យកចិត្តទុកដាក់ យុត្តិធម៌ និងដោយស្មោះត្រង់ដោយមិនបញ្ចូលនូវការស្រមើលស្រមៃ និង អ្វីដែលកើតឡើងពីមុនមក។

អស់ឡោះគឺជាម្ចាស់ដ៏ពិតប្រាកដតែមួយគត់(ដែលបានបញ្ជាក់)នៅក្នុងព្រះគម្ពីរឋិស្សន្ទ(គម្ពីរសញ្ញាណ ចាស់)

នេះ គឺជាច្បាប់ដើមមួយចំនួនពីភស្តុតាងនានាដែលបានបង្ហាញទៅលើភាពជាម្ចាស់ តែមួយគត់របស់អស់ឡោះនៅក្នុងគម្ពីរសញ្ញាណចាស់ ៖

- ✓ ចូរអ្នកស្តាប់ នៃ អ៊ីស្រាអែល៖ ព្រះជាម្ចាស់របស់ពួកយើង គឺជាម្ចាស់តែមួយអង្គគត់ (៥:៦)
- ✓ ហេតុដូច្នេះហើយ យើងបានលើកតម្កើងអ្នក ឱម្ចាស់ដែលត្រូវបានគេគោរពសក្ការៈ! ដោយសារតែគ្មានអ្វីដែលប្រៀបប្រដូចនឹងទ្រង់ ហើយក៏គ្មានព្រះជាម្ចាស់ណាម្នាក់ក្រៅពី ទ្រង់នោះដែរ យោងទៅតាមអ្វីដែលពួកយើងបានលឺផ្ទាល់នឹងត្រចៀករបស់ពួក យើង។ (២២:៧)
- ✓ ដើម្បីឲ្យពួកអ្នកទាំងអស់គ្នាដឹង ហើយមានជំនឿចំពោះយើង។ ហើយចូរពួកអ្នកដឹង ចុះថា ពិតណាស់ យើងគឺជាអស់ឡោះជាម្ចាស់(តែមួយគត់)។ ពុំមានព្រះណាម្នាក់

(ដែលមាន)មុនយើង ហើយក៏គ្មានព្រះណាមួយ(ដែលមាន)ក្រោយយើងដែរ។ យើង គឺជាព្រះជាម្ចាស់ ហើយក៏គ្មានព្រះសង្គ្រោះណាមួយក្រៅពីយើងនោះដែរ។

- ✓ យើងគឺជាអ្នកដែលដំបូងគេបង្អស់ និងជាអ្នកចុងក្រោយគេបង្អស់។ គ្មានទេម្ចាស់ ដែលត្រូវបានគេគោរពសក្ការៈរួមជាមួយនឹងយើង។ តើមាននរណាដែលដូចយើង នោះ? (៦:៤៤)
- ✓ តើពុំមែនទេឬដែលថា យើងគឺជាព្រះជាម្ចាស់ ហើយគ្មានម្ចាស់ណាមួយដែលត្រូវ បានគេគោរពសក្ការៈក្រៅពីយើងនោះ?...។ (២១:៤៥)

តើអ្នកអាចលើកឡើងអំពីភស្តុតាងផ្សេងទៀតដែលបង្ហាញទៅលើភាពជា ម្ចាស់តែមួយរបស់អស់ឡោះដែរឬទេ ?

អស់ឡោះគឺជាម្ចាស់ដ៏ពិតប្រាកដតែមួយគត់(ដែលបានបញ្ជាក់)នៅក្នុងព្រះគម្ពីរវិសុទ្ធិ(គម្ពីរសញ្ញាណថ្មី)

ទាំងនេះ គឺជាច្បាប់ដើមមួយចំនួនពីភស្តុតាងនានាដែលបានបង្ហាញទៅលើភាពជា ម្ចាស់តែមួយគត់របស់អស់ឡោះនៅក្នុងគម្ពីរសញ្ញាណថ្មី ៖

- ✓ ហើយជីវិតដែលអស់កល្បជានិច្ចនោះ គឺការដែលអ្នកស្គាល់ទ្រង់ថា ទ្រង់នោះហើយ គឺជាព្រះជាម្ចាស់តែមួយគត់ដ៏ពិតប្រាកដ ហើយ(ពួកអ្នកដឹងថា) ម៉ាសៀស្ត(ព្រះ យេស៊ូ) គឺជាអ្នកនាំសារម្នាក់ដែលទ្រង់បានបញ្ជូនមក។ (គម្ពីរអ៊ុនដីល(បឺប) យូហាន ៣:១៧)
- ✓ ចូរពួកអ្នកគោរពសក្ការៈចំពោះអស់ឡោះដែលជាម្ចាស់របស់ពួកអ្នក ហើយចូរពួក អ្នកបម្រើទ្រង់តែមួយគត់។ (គម្ពីរអ៊ុនដីល ម៉ាថា ១០:៥)
- ✓ ចូរអ្នកស្តាប់ នៃ អ៊ីស្រាអែល៖ ព្រះជាម្ចាស់របស់ពួកយើង គឺជាម្ចាស់តែមួយអង្គគត់ ...ហើយពិតណាស់ អស់ឡោះគឺជាម្ចាស់តែមួយ ដែលគ្មានម្ចាស់ណាផ្សេងក្រៅពី ទ្រង់នោះឡើយ។ (គម្ពីរអ៊ុនដីល ម៉ាកុស)
- ✓ ពិតណាស់ អស់ឡោះគឺជាព្រះជាម្ចាស់តែមួយគត់ ហើយអ្នកដែលនៅកណ្តាលរវាង អស់ឡោះ និងមនុស្សលោកក៏តែមួយដែរ នោះគឺម៉ាសៀស្ត(ព្រះយេស៊ូ)។ (រាជសារ ទីមួយទៅកាន់....៥:២)

- ✓ មានម្នាក់បានមកជួបនឹងព្យាករីអ៊ីសា ហើយបាននិយាយទៅកាន់គាត់ថា ឱ ចៅហ្វាយរបស់យើងដែលប្រកបដោយកុសល! តើទង្វើកុសលមួយណាដែលខ្ញុំធ្វើ វាទៅដើម្បីទទួលបាននូវជីវិតអស់កល្បជានិច្ច? ព្យាករីអ៊ីសាបានតបទៅវិញថា៖ ហេតុអ្វីបានជាអ្នកហៅយើងថា អ្នកមានកុសល? តើមិនមែនទេឬ អ្នកដែល ប្រកបដោយកុសលនោះ មានតែមួយគត់នោះគឺ អស់ឡោះជាម្ចាស់។

តើអ្នកអាចបង្ហាញប្រាប់យើងបានទេពីភស្តុតាងដ៏ច្បាស់លាស់មួយដែលមាន ចែងនៅក្នុងគម្ពីរសម័យថ្មី(គម្ពីរគួរអាន)ដែលបញ្ជាក់ថា ពិតណាស់អស់ឡោះ ជាម្ចាស់មានតែមួយ (ពុំមែនព្រះមានបី) ?

អស់ឡោះគឺជាម្ចាស់ដ៏ពិតប្រាកដតែមួយគត់(ដែលបានបញ្ជាក់)នៅក្នុងគម្ពីរគួរអាន

ទាំងនេះ គឺជាបណ្តាវាក្យខណ្ឌមួយចំនួននៃគម្ពីរគួរអានដែលត្រូវបានជ្រើសរើសយក មកដែលបង្ហាញទៅលើភាពជាម្ចាស់តែមួយរបស់អស់ឡោះ និងគោលជំនឿតាវហេទ(ភាព ជាម្ចាស់តែមួយរបស់អស់ឡោះ) ដ៏ជ្រះស្អាត និងខ្ពង់ខ្ពស់ដែលបានបង្ហាញនៅក្នុងគម្ពីរ គួរអាន៖

- ✓ ចូរអ្នក(មូហាំម៉ាត់)ពោលថា៖ អស់ឡោះគឺជាម្ចាស់តែមួយគត់។ អស់ឡោះ គឺជាអ្នក ដែលត្រូវគេពឹងពាក់ ។ ទ្រង់មិនបានប្រសូតបុត្រឡើយ ហើយទ្រង់ក៏មិនត្រូវគេ ប្រសូតដែរ ។ ហើយគ្មាននរណាម្នាក់ប្រៀបប្រដូចនឹងទ្រង់ឡើយ។ (ជំពូកទី១១៣ វាក្យខណ្ឌ ១ដល់៤)។
- ✓ គ្មានម្ចាស់ណាផ្សេង ដែលត្រូវគោរពសក្ការៈដ៏ពិតប្រាកដក្រៅពីយើងនោះឡើយ។ ដូច្នេះ ចូរពួកអ្នកគោរពសក្ការៈមកចំពោះយើងចុះ។ (ជំពូកទី២១ វាក្យខណ្ឌ២៥)
- ✓ (លក្ខណៈ)ទាំងនោះហើយគឺអស់ឡោះ ដែលជាម្ចាស់ របស់ពួកអ្នក។ គ្មានទេម្ចាស់ ដែលត្រូវគេគោរពសក្ការៈយ៉ាងពិត ប្រាកដ មានតែទ្រង់មួយគត់។ ទ្រង់ជាអ្នក បង្កើតអ្វីៗទាំងអស់។ ដូច្នេះ ចូរពួកអ្នកគោរពសក្ការៈទៅចំពោះទ្រង់ចុះ។ ហើយ ទ្រង់ជា អ្នកគ្រប់គ្រងអ្វីៗទាំងអស់។ (ជំពូកទី៦ វាក្យខណ្ឌ១០២)
- ✓ ពិតប្រាកដណាស់ ម្ចាស់ដែលត្រូវគោរពសក្ការៈរបស់ពួកអ្នក គឺមានតែមួយគត់។ (ជំពូកទី៣៧ វាក្យខណ្ឌ៤)

- ✓ ហើយម្ចាស់របស់ពួកអ្នកគឺជាម្ចាស់តែមួយគត់។ គ្មាន ម្ចាស់ណាដែលត្រូវគេគោរពសក្ការៈដ៏ពិតប្រាកដក្រៅពីទ្រង់ដែល មហាសប្បុរស មហាអាណិតស្រឡាញ់នោះឡើយ។ (ជំពូកទី២ វាក្យខណ្ឌ១៦២)

ពិតណាស់ សារដ៏អមតៈនេះ(តាងជាម្ចាស់តែមួយរបស់អស់ឡោះ)

គឺជាប្រធានបទស្នូល និងជាមូលដ្ឋានគ្រឹះនៅក្នុងគម្ពីរគួរអនុលោម(នៃសាសនាឥស្លាម)

សេចក្តីបញ្ចប់

ពិតណាស់បណ្តាភស្តុតាងយ៉ាងច្រើននៅក្នុងព្រះគម្ពីរបរិសុទ្ធ និងគម្ពីរគូរអានុលការី ម បានបញ្ជាក់ដោយគ្មានការសង្ស័យថា ពិតណាស់អស់ឡោះ គឺជាព្រះជាម្ចាស់តែមួយគត់ ដែលគ្មានព្រះណាក្រៅពីទ្រង់នោះឡើយ ហើយក៏គ្មានព្រះណាដែលត្រូវបានគេគោរពសក្ការៈក្រៅពីទ្រង់នោះដែរ។ ទ្រង់បានមានបន្ទូលនៅក្នុងព្រះគម្ពីរបរិសុទ្ធថា៖ “ចូរអ្នកស្តាប់ នៃអ៊ីស្រាអែល : ព្រះជាម្ចាស់របស់ពួកយើង គឺជាម្ចាស់តែមួយអង្គគត់...ហើយពិតណាស់ អស់ឡោះគឺជាម្ចាស់តែមួយ ដែលគ្មានម្ចាស់ណាផ្សេងក្រៅពីទ្រង់នោះឡើយ”។ ម្យ៉ាងទៀត គម្ពីរគូរអានក៏បានបញ្ជាក់អំពីបញ្ហាដ៏សំខាន់មួយនេះផងដែរនៅក្នុងបន្ទូលរបស់អស់ឡោះ ជាម្ចាស់ថា ៖ “ ចូរអ្នក(មូហាំម៉ាត់)ពោលចុះថា៖ អស់ឡោះគឺជាម្ចាស់តែមួយគត់”។

ហើយព្រះគម្ពីរបរិសុទ្ធ មិនបាននិយាយនោះទេ(ថាព្រះមានច្រើនអង្គ)។ ដូច្នេះ អស់ឡោះជាម្ចាស់ គឺមានតែមួយគត់។ ពិតណាស់ ព្រះគម្ពីរបរិសុទ្ធបានបញ្ជាក់យ៉ាងច្បាស់លាស់ផងដែរថា ពិតណាស់អស់ឡោះជាម្ចាស់ គឺជាព្រះដែលបានបង្កើត(អ្វីៗគ្រប់បែបយ៉ាង) និងជាព្រះសង្គ្រោះតែមួយគត់៖ “ដើម្បីឲ្យពួកអ្នកទាំងអស់គ្នាដឹង ហើយមានជំនឿចំពោះយើង។ ហើយចូរពួកអ្នកដឹងចុះថា ពិតណាស់ យើងគឺជាអស់ឡោះជាម្ចាស់(តែមួយគត់)។ ពុំមានព្រះណាម្នាក់(ដែលមាន)មុនយើង ហើយក៏គ្មានព្រះណាមួយ(ដែលមាន)ក្រោយយើងដែរ។ យើងគឺជាព្រះជាម្ចាស់ ហើយក៏គ្មានព្រះសង្គ្រោះណាមួយក្រៅពីយើងនោះដែរ”។

ហេតុដូច្នេះ វាបានបង្ហាញយ៉ាងច្បាស់ដល់យើងថា ពិតណាស់ពាក្យសម្តីដែលបង្ហាញពីភាពជាព្រះជាម្ចាស់របស់ព្យាការីអ៊ីសា(យេស៊ូ) ឬក៏(និយាយថា)លោកជាវិញ្ញាណបរិសុទ្ធ ឬក៏ផ្សេងពីនេះទៀត គឺសុទ្ធតែជាសម្តីដែលមិនមានភាពត្រឹមត្រូវ និងមិនមានភស្តុតាងណាមកបញ្ជាក់(យ៉ាងដូច្នោះឡើយ) ហើយពួកគេទាំងអស់គ្នា(រួមទាំងយេស៊ូផងដែរ) គឺសុទ្ធតែជាអ្នកដែលត្រូវបានអស់ឡោះបង្កើតឡើង ហើយពួកគេទាំងអស់នោះ គ្មានបានពាក់ព័ន្ធ(ឬជួយដល់ការបង្កើត)អ្វីបន្តិចនោះឡើយ។ ដូច្នេះដែរ ពួកគេទាំងនោះ គឺមិនមែនជាព្រះជាម្ចាស់ ឬក៏ជាភាពមួយរបស់អស់ឡោះ ឬក៏ដំណែងខ្លួនអ្វីនោះដែរ។ ពិត

ណាស់ អល់ឡោះ ទ្រង់គ្មានអ្វីមួយអាចប្រដូចនឹងទ្រង់បានឡើយ ដូចដែលមានបញ្ជាក់យ៉ាងដូច្នេះ នៅក្នុងគម្ពីរបរិសុទ្ធ និងគម្ពីរគូរអាននៃសាសនាឥស្លាម។

ម្យ៉ាងវិញទៀត ប្រវត្តិសាស្ត្រក៏បានបង្ហាញប្រាប់យើងផងដែរថា ជាការពិតណាស់ ក្រុមឯកទេពនិយម(ដែលទទួលយកអល់ឡោះជាម្ចាស់តែមួយ) នៃពួកគ្រីស្ទាន ពិតណាស់ តែងតែទទួលរងនូវទារុណកម្ម ការបង្ខិតបង្ខំ និងការធ្វើបាបគ្រប់បែបយ៉ាង ដោយសារតែពួកគេមានជំនឿចំពោះការហោទ(ភាពជាម្ចាស់តែមួយ)របស់អល់ឡោះ ហើយដែលពួកគេបានបដិសេធក្នុងការកែប្រែ ផ្លាស់ប្តូរនូវការបង្រៀនទាំងឡាយរបស់ព្យាការីអ៊ីសា(យេស៊ូ) ដែលមានតាំងពីដើមមកដែលវាបានបញ្ជាក់ ក៏ដូចជាបានប្រើដល់មនុស្សប្រកាន់យកនូវការហោទ(ភាពជាម្ចាស់តែមួយ)របស់អល់ឡោះ ធ្វើសក្តារៈចំពោះទ្រង់តែមួយគត់។ ពិតប្រាកដ ក្រុមនេះបានបដិសេធ និងប្រឆាំងនឹងគោលជំនឿត្រៃឯក(ដែលថាព្រះមានបីអង្គ) ដែលបានបង្កើតឡើងដោយឈ្មោះពូលុស និងក្រុមដែលបានដើរតាមគាត់។

សរុបសេចក្តីមក ពិតណាស់អល់ឡោះជាម្ចាស់ជាអ្នកបង្កើត(អ្វីៗគ្រប់យ៉ាង) ទ្រង់បានបញ្ជូនព្យាការីអាហ្វាំ នូហា អ៊ីប្រហ៊ីម មូសា អ៊ីសា មូហាំម៉ាត់ ព្រមទាំងបណ្តាព្យាការី និងអ្នកនាំសារទាំងអស់(សូមសន្តិភាពមានដល់ពួកគាត់ទាំងអស់គ្នា) គឺដើម្បីអំពាវនាវមនុស្សលោកទៅកាន់ការមានជំនឿចំពោះអល់ឡោះជាម្ចាស់ ព្រមទាំងមានភាពបរិសុទ្ធក្នុងការគោរពសក្តារៈទៅចំពោះទ្រង់តែមួយគត់ ដោយគ្មានរួមចំណែកជាមួយអ្នកណាផ្សេងក្រៅពីទ្រង់នោះឡើយ។ ហើយរាជសារតែមួយគត់របស់ពួកគេនោះគឺ ៖

ពិតណាស់ អល់ឡោះទ្រង់គឺជាម្ចាស់តែមួយគត់ដែលជាអ្នកបានបង្កើតអ្វីៗគ្រប់យ៉ាង ដូច្នេះចូរពួកអ្នកគោរពសក្តារៈចំពោះទ្រង់តែមួយប៉ុណ្ណោះ។

ដោយហេតុថា រាជសារនៃបណ្តាព្យាការី និងអ្នកនាំសារទាំងអស់ គឺតែមួយ។ ដូចនេះ សាសនារបស់ពួកគេក៏តែមួយដែរ។

ដូចនេះ តើសាសនារបស់បណ្តាព្យាការី និងអ្នកនាំសារទាំងនោះជាសាសនាអ្វីដែរទៅ?

ពិតណាស់ រាជសាររបស់ពួកគេទាំងអស់ គឺឈរលើ “ការទទួល” យកអស់ឡោះ ដែលពាក្យនេះសំដៅទៅលើអត្ថន័យនៃពាក្យថា “ឥស្លាម” ហើយនិងការយល់របស់គេក្នុង ភាសាអារ៉ាប់។

ពិតណាស់ គម្ពីរគួរអានបានបញ្ជាក់ថា ពិតណាស់ឥស្លាម គឺជាសាសនាដ៏ពិត ប្រាកដមួយសម្រាប់បណ្តាញាការី និងអ្នកនាំសាររបស់អស់ឡោះទាំងអស់។ ពិតណាស់ អ្នកក៏អាចតាមដាននូវសេចក្តីពិតក្នុងគម្ពីរគួរអាននេះ នៅក្នុងព្រះគម្ពីរបរិសុទ្ធផងដែរ។ ប្រសិនបើអ្នកចង់ស្វែងយល់បន្ថែមអំពីអត្ថន័យនៃសាសនាឥស្លាមថា វាជាសាសនារបស់បណ្តាញាការីទាំងអស់សូមអានសៀវភៅ៖ (هل اكتشفتم جماله الحقيقي؟) តើអ្នកបានរកឃើញ សម្រស់ពិតរបស់វាហើយឬនៅ?”

ជាទីបញ្ចប់ ដើម្បីទទួលបានបាននូវការសង្គ្រោះ ចាំបាច់លើយើងទាំងអស់គ្នាត្រូវតែ ទទួលយកនូវរាជសារមួយនេះ ព្រមទាំងមានជំនឿនឹងរាជសារនេះដោយភាពជឿជាក់ និង ភាពជ្រះថ្លា។ ក៏ប៉ុន្តែ ត្រឹមតែប៉ុន្មាននេះគឺមិនទាន់គ្រប់គ្រាន់ទេ។ ផ្ទុយទៅវិញ ចាំបាច់លើយើង ផងដែរត្រូវតែមានជំនឿចំពោះគ្រប់បណ្តាញាការី និងអ្នកនាំសារទាំងអស់ដែលអស់ឡោះ បានបញ្ជូនមក(រួមទាំងការមានជំនឿចំពោះពួកវាម្យ៉ាងម៉ាត់ផងដែរ) អនុវត្តតាមនូវការ ចង្អុលបង្ហាញរបស់លោក និងអនុវត្តតាមនូវបទបញ្ជាទាំងនោះ។ នេះហើយគឺជាមាតិកា ដែលនាំទៅរកជីវិតមួយដ៏មានសុភមង្គលអស់កល្បជានិច្ច។

ឱ អ្នកទាំងឡាយដែលស្វែងរកសេចក្តីពិតដោយចិត្តជ្រះថ្លា ដែលស្រឡាញ់នូវសេចក្តីសង្គ្រោះ ហើយចង់វិលត្រឡប់ទៅកាន់ម្ចាស់ដែលបានបង្កើតរូបគេ ហើយមានជំនឿ ចំពោះទ្រង់ គោរពសក្តារៈចំពោះទ្រង់តែមួយគត់ ព្រមទាំងអនុវត្តតាមនូវបទបញ្ជាទាំង ឡាយរបស់ទ្រង់ ហើយនិងការចង្អុលបង្ហាញពីទ្រង់ ដើម្បីទទួលបាននូវការរស់នៅមួយ ដែលមានសុភមង្គល និងភាពស្ងប់អស់កល្បជានិច្ច។ សង្ឃឹមថា អ្នកនឹងគិតពិចារណា ចំពោះរឿងនេះ ព្រមទាំងសម្លឹងមើល ពិចារណាចំពោះវាពីពេលនេះទៅ ហើយធ្វើការ សម្រេចចិត្តមុនពេលវេលាត្រូវបានបញ្ចប់.....ពេលគឺមុននឹងសេចក្តីស្លាប់បានមកដល់ ដោយទាន់ហាន់ ភ្លាមៗ! តើអ្នកដឹងដែរឬទេពេលណាទៅ?

ក្រោយពីអ្នកបានគិត និងពិចារណាឡើងវិញអំពីបញ្ហាដ៏សំខាន់និងការសម្រេចចិត្ត នេះដោយប្រើវិចារណាញាណ និងដោយបេះដូងដែលស្មោះស អ្នកអាចសម្រេចចិត្តបានថា ពិតណាស់ អស់ឡោះជាម្ចាស់តែមួយគត់ដែលគ្មានដៃគូរួមជាមួយនឹងទ្រង់ ទ្រង់គ្មានបុត្រ

ហើយអ្នកបានមានជំនឿចំពោះទ្រង់ គោរពសក្ការៈចំពោះទ្រង់តែមួយគត់ ព្រមទាំងមានជំនឿថា ពិតណាស់ មូហាំម៉ាត់គឺជាព្យាករី និងជាអ្នកនាំសារមួយរូបដូចជា ព្យាករីន្ទូហា អ៊ីប្រហ៊ីម មូសា និងអ៊ីសាដែរ(សូមសន្តិភាពមានដល់ពួកគាត់ទាំងអស់គ្នា)។

- ✓ បាទ ឥឡូវនេះ អ្នកអាចមានជំនឿចំពោះអស់ឡោះជាម្ចាស់តែមួយគត់ និង (មានជំនឿ)ចំពោះអ្នកនាំសាររបស់ទ្រង់ដ៏ស្មោះត្រង់ អ្នកអាចពោល (ប្រសិនបើអ្នកចង់) នូវពាក្យសច្ចាមួយនេះ ៖

أشهد أن لا إله إلا الله وأشهد أن محمداً رسول الله

អាស្ថហាទូ អាល់ឡើ អ៊ីឡើហ៊ី អ៊ីលលល់ឡោះ វ៉ាអាស្ថហាទូ អាន់ណា មូហាំម៉ាហ្គាន់ រីស៊ូលុលឡោះ

មានន័យថា៖ ខ្ញុំសូមធ្វើសាក្សី គ្មានទេម្ចាស់ដែលត្រូវបានគេគោរពសក្ការៈដ៏ពិតប្រាកដ គឺមានតែអស់ឡោះជាម្ចាស់តែមួយគត់ ហើយខ្ញុំសូមធ្វើសាក្សីទៀតថា មូហាំម៉ាត់គឺជាអ្នកនាំសាររបស់អស់ឡោះ។

ពាក្យសច្ចានេះ គឺជាជំហានដំបូងនៅលើវិថីឆ្ពោះទៅកាន់ជីវិតដែលពោរពេញទៅដោយសុភមង្គលអស់កល្បជានិច្ច និងជាកូនសោរដ៏ពិតប្រាកដមួយសម្រាប់ចាក់បើកទ្វារឋានសួគ៌។

នៅពេលដែលអ្នកសម្រេចចិត្តថាវិលត្រឡប់ទៅកាន់ព្រះជាម្ចាស់ដ៏ពិតប្រាកដដែលជាអ្នកបានបង្កើតអ្នក ហើយមានជំនឿចំពោះទ្រង់ ព្រមទាំងគោរពសក្ការៈចំពោះទ្រង់តែមួយគត់ នោះអស់ឡោះនឹងទទួលយកពីអ្នក ទ្រង់រីករាយជាមួយនឹងអ្នក ហើយទ្រង់នឹងទទួលយកនូវការសារភាពទោសកំហុសរបស់អ្នក ព្រមទាំងអភ័យទោសរាល់បាបកម្មទាំងឡាយរបស់អ្នក ហើយអ្នកនឹងទទួលបានអារម្មណ៍ថា រូបអ្នកមានភាពស្ងប់ចិត្ត និងភាពស្ងប់ស្ងាត់ផ្លូវកាយ ព្រមទាំងទទួលបាននូវសុភមង្គលដ៏ពិតប្រាកដ។

(قُلْ يَا عِبَادِيَ الَّذِينَ أَسْرَفُوا عَلَىٰ أَنْفُسِهِمْ لَا تَقْنَطُوا مِنْ رَحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ وَأَنِيبُوا إِلَىٰ رَبِّكُمْ وَأَسْلِمُوا لَهُ مِنْ قَبْلِ أَنْ يَأْتِيَكُمُ الْعَذَابُ ثُمَّ لَا تُنْصَرُونَ وَاتَّبِعُوا أَحْسَنَ مَا أُنْزِلَ إِلَيْكُمْ مِنْ رَبِّكُمْ مِنْ قَبْلِ أَنْ يَأْتِيَكُمُ الْعَذَابُ بَغْثَةً وَأَنْتُمْ لَا تَشْعُرُونَ). القرآن الكريم - رقم السورة ٣٩: آيات ٥٣-٥٥

(ចូរអ្នក(មូហាំម៉ាត់)ពោលថា៖ ឱខ្ញុំទាំងឡាយរបស់យើង ដែលបានបំពានលើខ្លួនឯង! ចូរពួកអ្នកកុំអស់សង្ឃឹមចំពោះក្តីមេត្តា ករុណារបស់អស់ឡោះឱ្យសោះ។ ពិតប្រាកដណាស់ អស់ឡោះនឹង អភ័យទោសនូវរាល់ទោសកំហុសទាំងអស់។ ពិតប្រាកដណាស់

ទ្រង់ជាម្ចាស់មហាអភ័យទោស មហាអាណិតស្រឡាញ់។ ចូរពួកអ្នកវិលត្រឡប់ដោយសារ
ភាពទោសកំហុសទៅ ចំពោះម្ចាស់របស់ពួកអ្នក និងប្រគល់ខ្លួនចំពោះទ្រង់មុននឹង
ទារុណកម្មមកដល់ពួកអ្នក។ បន្ទាប់មក ពួកអ្នកនឹងមិនត្រូវគេជួយឡើយ។ ហើយចូរពួកអ្នក
ប្រតិបត្តិតាមអ្វីដែលល្អបំផុតដែលគេបាន បញ្ចុះមកឱ្យពួកអ្នកពីម្ចាស់របស់ពួកអ្នកមុននឹង
ទារុណកម្មមកដល់ ពួកអ្នកភ្លាមៗ ខណៈដែលពួកអ្នកមិនដឹងខ្លួននោះ។) (ជំពូកទី៣៩ វាក្យ
ខណ្ឌទី៥៣ ដល់៥៥)។

ជាទីបញ្ចប់...

ប្រសិនបើចង់ផ្តល់អ្វីមួយសម្រាប់អល់ឡោះជាម្ចាស់តែមួយគត់(ចង់បានផលបុណ្យ
ពីទ្រង់) ឬក៏មានបំណងចង់ស្វែងយល់បន្ថែមអំពីចំណេះដឹងពាក់ព័ន្ធនឹងសាសនាគណ្ឌាម ឬ
ក៏ភាពជាម្ចាស់តែមួយរបស់អល់ឡោះជាម្ចាស់ អ្នកអាចស្វែងយល់បន្ថែមបានតាមរយៈ
វេបសាយខាងក្រោមនេះ៖

www.discoveritsbeauty.com

លោកអ្នកក៏អាចទំនាក់ទំនងដោយផ្ទាល់មកកាន់យើងខ្ញុំតាមរយៈអ៊ីមែល៖

info@discoveritsbeauty.com